

# قرآن حکیم کی سورتوں کے مضامین

## کا اجمالی تجزیہ

از: ڈاکٹر اسرار احمد

ترتیب و تدوین: سید برہان علی۔ حافظ محمد زاہد

### سُورَةُ النَّبَاِ

قرآن حکیم کی آخری منزل سورہ ق سے شروع ہوتی ہے۔ تعداد سور کے اعتبار سے یہ آخری منزل تقریباً نصف قرآن ہے اور اس میں کل ۶۵ سورتیں ہیں جن میں سورہ الحدید سے سورہ التحریم تک دس مدنی سورتوں کا ایک خوبصورت گلدستہ ہے۔ مزید برآں دو اور سورتیں (البینہ اور النصر) مدنی ہیں جبکہ ان کے علاوہ باقی تمام سورتیں مکی ہیں۔ قرآن مجید کی اس آخری منزل کے حوالے سے دوسری بات یہ نوٹ کیجیے کہ قرآن مجید کا یہی حصہ سب سے پہلے نازل ہوا ہے۔ یہ حصہ حجم کے اعتبار سے اگرچہ چھوٹی چھوٹی سورتوں پر مشتمل ہے، لیکن یہ سورتیں اپنے معانی اور مفاہیم کے لحاظ سے بہت جامع ہیں۔

تیسویں پارے کی مکی سورتوں کا رنگ وہی ہے جو اسیسویں پارے کی سورتوں کا تھا، یعنی خبردار کرنا، قیامت سے قبل اور بعد میں پیش آنے والے حالات و واقعات کا بیان، جزا و سزا، بعثت بعد الموت اور جنت و دوزخ کا تذکرہ وغیرہ۔ تیسویں پارے کی پہلی سورہ ”النبا“ ہے۔ چونکہ رسول اللہ ﷺ کی دعوت کا نقطہ آغاز انداز ہے ﴿يَا أَيُّهَا الْمُدَّثِّرُ ۝۱ قُمْ فَأَنْذِرْ ۝۲﴾ چنانچہ آپ نے سب سے پہلے آخرت کے بارے میں خبر دی تو اس پر ایک ہنگامہ سا شروع ہو گیا، ایک ہلچل برپا ہو گئی اور لوگ ایک دوسرے سے چہ میگوئیاں کرنے لگے۔ اس کا نقشہ اس سورہ کی ابتدائی آیات میں کھینچا گیا ہے۔ فرمایا:

عَمَّ يَتَسَاءَلُونَ ۝۱ عَنِ النَّبَاِ الْعَظِيمِ ۝۲ الَّذِي هُمْ فِيهِ مُخْتَلِفُونَ ۝۳ كَلَّا سَيَعْلَمُونَ ۝۴ ثُمَّ كَلَّا سَيَعْلَمُونَ ۝۵

”یہ لوگ کس چیز کی نسبت پوچھ پچھ کر رہے ہیں؟ کیا اس بڑی خبر کی نسبت جس کے بارے میں یہ اختلاف کر رہے ہیں؟ ہرگز نہیں! (قیامت کے بارے میں ان کے خیالات ہرگز درست نہیں!) یہ عنقریب جان لیں گے۔ ہاں، ہرگز نہیں! یہ عنقریب جان لیں گے۔“

آیات ۱۶ تا ۲۶ میں اللہ تعالیٰ نے انسانوں پر کیے گئے اپنے انعامات کا تذکرہ بطور دلیل کے کیا ہے کہ وہ ذات جو ان تمام چیزوں کو بنا سکتی ہے کیا وہ اس پر قادر نہیں ہے کہ مردوں کو جزا و سزا کے لیے دوبارہ زندہ کرے!— اور اس کے بعد آیات ۲۷ تا ۳۱ میں قیامت کا منظر بیان کیا گیا ہے۔ فرمایا:

إِنَّ يَوْمَ الْفُصْلِ كَانَ مِيقَاتًا ۗ يَوْمَ يَنْفَعُ فِي الصُّورِ فَتَاتُونَ أَفْوَاجًا ۗ وَفُتِحَتِ السَّمَاءُ  
فَكَانَتْ أَبْوَابًا ۗ وَسُيِّرَتِ الْجِبَالُ فَكَانَتْ سَرَابًا ۗ

”بے شک فیصلے کا دن مقرر ہے۔ جس دن صور پھونکا جائے گا تو تم لوگ فوج در فوج آ موجود ہو گے۔ اور آسمان کھول دیا جائے گا تو (اس میں) دروازے ہی دروازے ہو جائیں گے۔ اور پہاڑ چلائے جائیں گے تو وہ ریت ہو کر رہ جائیں گے۔“

آگے آیات ۲۱ تا ۳۷ میں پہلے اہل دوزخ اور ان کے دردناک حالات کا تذکرہ کیا گیا اور اس کے فوراً بعد اہل جنت اور ان پر اللہ تبارک و تعالیٰ کی طرف سے ہونے والے انعامات کا تذکرہ کرتے ہوئے آخر میں میدان حشر کا نقشہ کھینچا گیا ہے۔ فرمایا:

جَزَاءً مِّن رَّبِّكَ عَطَاءٌ حِسَابًا ۗ رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنُ لَا يَمْلِكُونَ  
مِنهُ خِطَابًا ۗ يَوْمَ يَقُومُ الرُّوحُ وَالْمَلَائِكَةُ صَفًّا ۗ لَا يَتَكَلَّمُونَ إِلَّا مَنْ أذِنَ لَهُ الرَّحْمَنُ  
وَقَالَ صَوَابًا ۗ ذَلِكَ الْيَوْمُ الْحَقُّ ۗ فَمَنْ شَاءَ اتَّخَذْ إِلَىٰ رَبِّهِ مَا بَاءَ ۗ إِنَّا أَنْزَلْنَاهُ عَذَابًا  
قَرِيبًا ۗ يَوْمَ يَنْظُرُ الْمَرْءُ مَا قَدَّمَتْ يَدَاهُ وَيَقُولُ الْكُفْرُ يَلَيْتَنِي كُنْتُ تُرَابًا ۗ

”یہ تمہارے پروردگار کی طرف سے صلہ ہے انعام متعین۔ وہ جو آسمانوں اور زمین اور جو ان دونوں میں ہے سب کا مالک ہے بڑا مہربان ہے کسی کو اس سے بات کرنے کا اختیار نہ ہوگا۔ جس دن روح (حضرت جبرائیل) اور ملائکہ (پروردگار کے سامنے) صف در صف کھڑے ہوں گے اور اس وقت (دہشت کا وہ عالم ہوگا کہ) خدائے رحمن کے اذن کے علاوہ کسی کو بولنے کی جرأت نہ ہوگی اور جو بولے گا وہ صحیح بولے گا۔ یہ دن برحق ہے پس جو شخص چاہے اپنے پروردگار کے پاس (اپنا) ٹھکانہ بنا لے۔ (اے لوگو!) ہم نے تمہیں اس عذاب سے خبردار کر دیا ہے جو آنے والا ہے۔ اُس دن انسان اپنے کرتوتوں کو دیکھ لے گا جو اس نے آگے بھیجے ہیں اور کا فر کہے گا کہ کاش میں مٹی ہوتا!“

دیکھیے یہ کلمہ بحسرت ہے جو اُس دن وہ لوگ کہیں گے جو ناکام و نامراد قرار دیے جائیں گے۔ حضرت ابو بکر صدیق رضی اللہ عنہ فرمایا کرتے تھے کہ کاش میں ایک چڑیا ہوتا یا گھاس کا ایک تنکا ہوتا جس کا کوئی محاسبہ نہیں! اگر انسان اس دنیا میں ہی اس محاسبے کا احساس کر لے تو وہ کامیاب ہو جائے گا ورنہ اُس روز یہ حسرت بھرا کلمہ کہنا پڑے گا:

﴿يَلَيْتَنِي كُنْتُ تُرَابًا﴾ ”کاش میں مٹی ہوتا!“

## سُورَةُ النَّازِعَاتِ

سورة النازعات اور سورة عيس جوڑے کی شکل میں ہیں۔ سورة النازعات کا آغاز کچھ قسموں سے ہو رہا

ہے۔ ان قسموں کے مفہوم کے بارے میں مختلف آراء ہیں۔ عام طور پر یہ خیال ہے کہ یہ فرشتوں کے مختلف اعمال کی قسمیں ہیں جس طرح سورۃ الصافات کے شروع میں ہیں — دراصل یہ پانچ سورتیں ہیں: الصافات، الذاریات، المرسلات، التازعات اور العادیات، ان سب کا آغاز مختلف قسموں سے ہو رہا ہے — اس سورۃ کے آغاز میں فرشتوں کے چند افعال کی قسم کھائی گئی ہے۔ فرمایا:

وَالَّذِينَ عَرَفُوا وَاللَّشِيطَ نَشْطًا ۖ وَالسَّيِّئَاتِ سَبْحًا ۖ فَالسَّيِّئَاتِ سَبْحًا ۖ فَالْمَدِينَاتِ  
أَمْرًا ۖ

”قسم ہے ان (فرشتوں) کی جو ڈوب کر کھینچ لیتے ہیں اور ان کی جو آسانی سے کھول دیتے ہیں اور ان کی جو تیرتے پھرتے ہیں پھر لپک کر آگے بڑھتے ہیں پھر (دنیا کے) کاموں کا انتظام کرتے ہیں۔“  
یہاں پر مُقْسَمٌ علیہ محذوف ہے، لیکن قسم اسی بات پر کھائی جا رہی ہے جو اس سے قبل سورتوں میں آچکی ہے۔ یعنی جس بات (قیامت) کی تمہیں خبر دی جا رہی ہے وہ اٹل اور یقینی ہے اور جزا و سزا کا معاملہ ہو کر رہے گا۔

آیات ۶ تا ۱۴ میں قیامت کا نقشہ کھینچا گیا ہے اور آیات ۱۵ تا ۲۶ میں حضرت موسیٰ علیہ السلام کے واقعہ کو مختصراً بیان کیا گیا ہے — جبکہ سورۃ کے دوسرے رکوع میں دونوں انداز میں بتا دیا گیا ہے کہ اصل فیصلہ کن بات آخرت کا یقین، آخرت کی باز پرس اور حساب و کتاب کا خوف ہے۔ اگر تو یہ انسان کے اندر موجود ہے تو انسان کا انجام اچھا اور بھلا ہوگا اور اگر ایسا نہیں ہے تو زبان سے خواہ وہ کچھ بھی کہہ رہا ہو چاہے آمَنْتُ بِاللّٰهِ وَمَلَا نَكِيْهٍ وَكُنِيْهٍ وَرُسُلِهٖ وَالْيَوْمِ الْآخِرِ کا ورد کر رہا ہو، لیکن دل میں یہ کچھ نہ ہو تو اس کا انجام کچھ اور ہی ہوگا۔ فرمایا:

فَاِذَا جَاءَتِ الطَّامَةُ الْكُبْرٰى ۗ يَوْمَ يَتَذَكَّرُ الْاِنْسَانُ مَا سَعٰى ۗ وَيُوْذِرُ الْجَحِيْمَ لِمَنْ لِيْلٰى ۗ  
فَاَمَّا مَنْ طَغٰى ۗ وَآثَرَ الْحَيٰوةِ الدُّنْيَا ۗ فَاِنَّ الْجَحِيْمَ هِيَ الْمَاوٰى ۗ وَاَمَّا مَنْ خَافَ مَقَامَ رَبِّهٖ  
وَنَهَى النَّفْسَ عَنِ الْهَوٰى ۗ فَاِنَّ الْجَنَّةَ هِيَ الْمَاوٰى ۗ

”تو جب بڑی آفت (یعنی قیامت) آئے گی، تو اس دن انسان اپنے کاموں کو یاد کرے گا اور دوزخ دیکھنے والے کے سامنے نکال کر رکھ دی جائے گی۔ تو جس نے سرکشی کی روش اختیار کی، اور اس دنیا کی زندگی کو (آخرت پر) ترجیح دی، تو اُس کا ٹھکانہ جہنم ہے۔ (اس کے برعکس) جو اپنے رب کے سامنے کھڑے ہونے سے ڈرتا رہا اور نفس کو بری خواہشات سے روکتا رہا، تو اُس کا ٹھکانہ جنت ہے۔“

آگے لوگوں کے ایک سوال کو بیان کیا گیا ہے کہ اللہ کے رسول صلی اللہ علیہ وسلم سے پوچھتے ہیں کہ قیامت کب واقع ہوگی؟ اصل بات تو یہ ہے کہ وہ لازمی واقعہ ہوگی لیکن اس حوالے سے وہ شک میں پڑے ہوئے ہیں۔ فرمایا گیا:

يَسْأَلُونَكَ عَنِ السَّاعَةِ اَيَّانَ مَرْسَلٰٓهَا ۗ فَيَمَّ اَنْتَ مِنْ ذِكْرِهَا ۗ اِلٰى رَبِّكَ مُتَّبِعٰٓهَا ۗ اِنَّمَا اَنْتَ  
مُنذِرٌ مِّنۭ بَحْشٰٓهَا ۗ كَالَّذِيۡنَ يَدْعُوْنَهَا لَمْ يَكْتُبُوْا الْاٰعْيٰٓةَ اَوْ ضَعٰٓهَا ۗ

”(اے پیغمبر صلی اللہ علیہ وسلم! لوگ) آپ سے قیامت کے بارے میں پوچھتے ہیں کہ اس کا وقوع کب ہوگا؟ سو آپ اس کے ذکر سے کس فکر میں ہیں؟ اس کا منتہا (یعنی واقعہ ہونے کا وقت) آپ کے پروردگار ہی کو (معلوم) ہے۔ جو شخص اس سے ڈر رکھتا ہے آپ تو اسی کو ڈرسانے والے ہیں۔ جب وہ اس کو دیکھیں گے (تو ایسا خیال کریں گے) کہ گویا (دنیا میں صرف) ایک شام یا صبح رہے تھے۔“

## سُورَةُ عَبَسَ

اس سورۃ کے ابتدائی حصہ کا ترجمہ کرتے ہوئے ایک ہچکچاہٹ محسوس ہوتی ہے، اس لیے کہ بظاہر اس میں نبی اکرم ﷺ پر گرفت ہے۔ اس کا پس منظر یہ ہے کہ ایک مرتبہ حضور ﷺ کچھ سردارانِ قریش کی محفل میں تشریف فرماتے اور کچھ گفتگو ہو رہی تھی — ظاہر ہے کہ گفتگو (معاذ اللہ) کسی اپنی غرض سے نہیں بلکہ دعوتِ دین کے حوالہ سے ہو رہی تھی اور حضور ﷺ کا التفات اُن کی جانب تھا — اس دوران درویش صحابہ میں سے ایک نابینا صحابی حضرت عبداللہ بن اُم مکتوم رضی اللہ عنہم آپ کی خدمت میں حاضر ہوئے اور بار بار آپ کی توجہ اپنی جانب مبذول کرانے کی کوشش کی، جس سے آپ کو ناگواری کا احساس ہوا اور آپ کی پیشانی پر بل پڑ گئے۔ دیکھا جائے تو یہ معاملہ ہر اعتبار سے بجا (justified) تھا کہ میں مصروف ہوں اور یہ دخل اندازی کر رہے ہیں۔ اس میں کوئی گناہ والی بات نہیں تھی، لیکن دیکھنے والوں کو بہر حال ایک اندیشہ اور گمان ہو سکتا تھا۔ یہ ہے وہ بات جس پر بظاہر کچھ گرفت ہوئی — اسی طرح کا مضمون سورۃ الکہف کی آیت ۲۸ میں بھی بیان ہوا تھا: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا﴾ ”آپ اپنے آپ کو روکے رکھیے ان لوگوں کے ساتھ جو صبح و شام اپنے پروردگار کو پکارتے ہیں اور اس کی خوشنودی کے طالب ہیں اور آپ کی نگاہیں ان سے ہٹنے نہ پائیں۔ کیا آپ بھی دنیا کی زندگی کے طالب ہو گئے ہیں!“ معاذ اللہ اس کا کوئی امکان نہیں ہے کہ آپ کی یہ کیفیت ہو، لیکن دیکھنے والوں کو تو ایسا گمان ہو سکتا ہے، اس لیے کچھ گرفت ہوئی — سورۃ عبس میں اس حوالے سے فرمایا:

عَبَسَ وَكُؤِيَ ۙ اَنْ جَاءَهُ الْاَعْمٰى ۙ وَمَا يُدْرِيكَ لَعَلَّهٗ يَكْفٰى ۙ اَوْ يَدْكُرُ فَنَنْفَعَهُ الَّذِى كُؤِيَ ۙ اَمَّا مَنِ اسْتَعْلٰى ۙ فَاَنْتَ لَهٗ تَصَدِّى ۙ وَمَا عَلَيْكَ اَلَّا يَكْفٰى ۙ وَاَمَّا مَنْ جَاءَكَ يَسْعٰى ۙ وَهُوَ يَخْفٰى ۙ فَاَنْتَ عَنْهٗ تَكْفٰى ۙ

”محمد ﷺ نے) تیوری پر بل ڈالے اور رخ موڑ لیا، جبکہ ان کے پاس آیا ایک نابینا۔ اور آپ کو کیا معلوم کہ (اگر آپ اس کی طرف التفات کرتے تو) شاید اس کو تزکیہ حاصل ہو جاتا یا آپ اسے سمجھاتے تو سمجھانا اسے فائدہ دیتا۔ جو استغنا دکھا رہا ہے (اور آپ کی دعوت کی جانب متوجہ نہیں ہو رہا) اس کی طرف آپ متوجہ ہیں، حالانکہ اگر وہ تزکیہ اخذ نہ کر سکے تو آپ پر کوئی الزام نہیں۔ اور جو آپ کے پاس دوڑ کر آیا، اور اس کے دل میں اللہ کا خوف ہے، اُس سے آپ غفلت برت رہے ہیں!“

روایات میں آتا ہے کہ اس کے بعد جب بھی حضرت عبداللہ بن اُم مکتوم آپ ﷺ کے پاس تشریف لاتے تو آپ اُن پر بہت شفقت فرماتے اور کہتے: ((مَرَّ حَبَابًا بِمَنْ عَاتَبَنِي فِيهِ رَبِّي)) ”خوش آمدید اُس شخص کو جس کے حوالے سے میرے رب نے مجھے عتاب فرمایا!“ پھر پوچھتے: هَلْ لَكَ مِنْ حَاجَةٍ ”کوئی کام ہے تو بتاؤ!“ اس کے بعد کی آیات بہت اہم ہیں۔ آیت ۱۱ اور ۱۲ میں تو اللہ تعالیٰ کی شانِ استغنا کا بیان ہے۔ فرمایا گیا:

﴿كَلَّمَآ أَنهَآ تَذِكْرَةٌ ۝ فَمَنْ شَاءَ ذَكَّرَهُ ۝﴾ ”(اے نبی ﷺ!) یہ (قرآن) تو ایک نصیحت (یاد دہانی) ہے۔ پس جو چاہے اس نصیحت (یاد دہانی) سے فائدہ اٹھائے۔“ یعنی جو چاہتا ہے اس سے فائدہ اٹھالے یہ اس کے نفع اور بھلے کی بات ہے اور اگر کوئی روگردانی کرتا ہے تو آپ اپنے آپ کو اس کے پیچھے ہٹانے کی بجائے۔ اگلی آیات میں قرآن کی شان اور عظمت کو بیان کیا گیا ہے۔ فرمایا:

فِي صُفْحٍ مَّنكُم مَّيَّةٌ مَّرْقُوعَةً مَّطَهَّرَةً ۝ بِأَيْدِي سَفَرَةٍ ۝ كِرَامٍ بَرَرَةٍ ۝

” (یہ بڑی قدر و منزلت والی کتاب) بہت باعزت صحیفوں میں درج ہے جو (اپنی شان میں) بہت بلند و بالا اور پاکیزہ ہیں، معزز اور نیکو کار کتابوں کے ہاتھوں میں رہتے ہیں۔“

سورۃ کے آخر میں قیامت کا نقشہ لرزہ طاری کر دینے والے انداز میں یوں کھینچا گیا ہے جسے ہم عام الفاظ میں کہتے ہیں کہ اس وقت نفسی کا عالم ہوگا اور ہر انسان کو اپنی پڑی ہوگی نہ کوئی بیٹا باپ کے کام آئے گا اور نہ باپ بیٹے کے۔ فرمایا گیا:

فَإِذَا جَاءَتِ الصَّآخَةُ ۝ يَوْمَ يَفِرُّ الْمَرْءُ مِنْ أَخِيهِ ۝ وَأُمُّهُ وَأَبِيهِ ۝ وَصَاحِبَتِهِ وَبَنِيهِ ۝ لِكُلِّ أُمْرِي ۝ وَنَهُمْ يَوْمَئِذٍ شَانُ يُعْنِيهِ ۝

”جب وہ کٹھن گھڑی آئے گی، تو اس دن انسان دور بھاگے گا اپنے بھائی سے، اپنے ماں باپ سے، اپنی بیوی اور اپنے بیٹوں سے۔ اُس دن ہر ایک کو اپنی پڑی ہوگی، کسی اور کی طرف اس کا دھیان ہی نہیں جائے گا۔“

سورۃ کی آخری پانچ آیات میں بتایا گیا ہے کہ قیامت کے دن تمام بنی نوع انسان رب العالمین کے سامنے فیصلے کے انتظار میں کھڑے ہوں گے، جبکہ فیصلہ اور نتیجہ ان کے اپنے چہروں سے عیاں ہو رہا ہوگا۔ یوں سمجھ لیں جیسے سکول میں نتیجہ سنائے جانے کے دن اکثر بچوں کے چہروں کے تاثرات سے ان کا نتیجہ عیاں ہو رہا ہوتا ہے، اسی طرح قیامت کے دن بھی چہروں کے تاثرات سے ہر شخص کا اندازہ ہو جائے گا۔ اس حوالے سے فرمایا:

وَجُودًا يَوْمَئِذٍ مُّسْفِرَةً ۝ ضَآحِكَةً مُّسْتَبْشِرَةً ۝ وَوَجُودًا يَوْمَئِذٍ عَلَيْهَا غَبَرَةٌ ۝ تَرْهَقُهَا قَتَرَةٌ ۝ أُولَآئِكَ هُمُ الْكَافِرَةُ الْعَجْرَةُ ۝

”اور کتنے ہی چہرے اُس روز (نور ایمان سے) چمک رہے ہوں گے، خنداں و شاداں ہوں گے اور کتنے ہی چہرے ہوں گے جن پر گرد پڑ رہی ہوگی (اور) سیاہی چڑھ رہی ہوگی۔ یہ وہ ہوں گے جو کفار اور بد کردار تھے۔“

## سُورَةُ التَّكْوِيْرِ

سورۃ التکویر اور سورۃ الانفطار دونوں جوڑے کی شکل میں ہیں اور ان کے مضامین بھی تقریباً ایک جیسے ہیں۔ دونوں کے آغاز میں قیامت کا نقشہ کھینچا گیا ہے۔ فرق صرف اتنا ہے کہ سورۃ الانفطار کی نسبت سورۃ التکویر میں یہ نقشہ ذرا تفصیل سے بیان کیا گیا ہے۔ اس کے بعد دونوں سورتوں میں ایک ہی مضمون آیا ہے۔ سورۃ التکویر میں فرمایا: ﴿عَلِمْتُ نَفْسٍ مَّا أَحْضَرْتُ ۝﴾ ”اس روز انسان کو معلوم ہو جائے گا کہ اس نے کیا آگے بھیجا ہے!“ جبکہ سورۃ الانفطار میں فرمایا گیا: ﴿عَلِمْتُ نَفْسٍ مَّا قَدَّمْتُ وَأَخَّرْتُ ۝﴾ ”اُس روز ہر انسان کو معلوم

ہو جائے گا کہ کیا اس نے آگے بھیجا اور کیا پیچھے چھوڑا!“

سورۃ التکویر کی اگلی آیات میں وہ مضمون آ رہا ہے جو سورۃ النجم کی ابتدائی آیات میں بیان ہوا ہے۔ فرق صرف اتنا ہے کہ وہاں پہلے حضور ﷺ کا ذکر تھا، بعد میں حضرت جبرائیل کا، اور یہاں حضرت جبرائیل کا ذکر پہلے آیا ہے اور حضور ﷺ کا بعد میں۔ جیسے حدیث نبوی میں ہم دیکھا کرتے ہیں کہ اس حدیث کے راوی کون ہیں اور ان کی آپس میں ملاقات بھی ثابت ہے کہ نہیں، اسی طرح یہ قرآن ”حدیث اللہ“ — ﴿فَبِأَيِّ حَدِيثٍ بَعْدَهُ يُؤْمِنُونَ﴾ — ہے۔ اس کے راوی اول حضرت جبرائیل علیہ السلام ہیں اور راوی دوم حضرت محمد ﷺ۔ اب ان دونوں راویوں نے ایک دوسرے سے ملاقات بھی کی ہے یا نہیں؟ — یہ مضمون سورۃ النجم میں آیا تھا اور اب یہاں سورۃ التکویر میں اس کا اعادہ ہو رہا ہے۔ یہاں چار قسموں کے بعد فرمایا گیا:

إِنَّهُ لَقَوْلُ رَسُولٍ كَرِيمٍ ۖ ذِي قُوَّةٍ عِنْدَ ذِي الْعَرْشِ مَكِينٍ ۖ مُطَاعٍ ثَمَّ أَمِينٍ ۗ وَمَا صَاحِبُكُمْ بِمَجْنُونٍ ۗ وَوَقَدْ رَآهُ بِالْأُفُقِ الْمُبِينِ ۗ وَمَا هُوَ عَلَى الْغَيْبِ بِضَنِينٍ ۗ وَمَا هُوَ بِقَوْلِ شَيْطَانٍ رَجِيمٍ ۗ فَأَيْنَ تَذْهَبُونَ ۗ إِنَّ هُوَ إِلَّا ذِكْرٌ لِلْعَالَمِينَ ۗ لِمَنْ شَاءَ مِنْكُمْ أَنْ يَسْتَقِيمَ ۗ

”بے شک یہ (قرآن) فرشتہ عالی مقام کی زبان کا پیغام ہے۔ جو صاحب قوت مالک عرش کے ہاں اونچے درجے والا سردار اور امانت دار ہے۔ اور (اے کے والو!) تمہارے رفیق (یعنی محمد ﷺ) دیوانے نہیں ہیں۔ انہوں نے اس (جبرائیل) کو افق مبین پر (ان کی اصلی شکل میں) دیکھا ہے۔ اور وہ پوشیدہ باتوں کو ظاہر کرنے میں بخیل نہیں ہیں۔ اور یہ شیطان مردود کا کلام نہیں ہے۔ تو تم کدھر جا رہے ہو؟ یہ تو تمام جہان والوں کے لیے ایک یاد دہانی ہے۔ جو بھی تم میں سے چاہے سیدھی راہ اختیار کرے۔“

اس سورۃ کی آخری آیت میں مشیت الہی سے متعلق وہی مضمون دہرایا گیا ہے جو اس سے پہلے سورۃ المدثر — ﴿وَمَا يَذْكُرُونَ إِلَّا أَنْ يَشَاءَ اللَّهُ﴾ (آیت ۵۶) ”اور نصیحت بھی تمہی حاصل کریں گے جب اللہ چاہے۔“ — اور سورۃ الدھر — ﴿وَمَا تَشَاءُونَ إِلَّا أَنْ يَشَاءَ اللَّهُ﴾ (آیت ۳۰) ”اور تم کچھ بھی نہیں چاہ سکتے مگر جو اللہ کو منظور ہو۔“ — میں بیان ہوا ہے جبکہ سورۃ التکویر کی آخری آیت میں اس حوالے سے فرمایا گیا: ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾ (۱۹) ”اور تم کچھ بھی نہیں چاہ سکتے مگر وہی جو تمام جہانوں کا پروردگار چاہے!“

## سُورَةُ الْاِنْفِطَارِ

جیسا کہ قبل ازیں بیان ہو گیا کہ سورۃ الانفطار کی ابتدائی آیات میں قیامت اور اس دن پیش آنے والے واقعات کا ذکر ہے، لیکن اس کا مرکزی مضمون آیت ۶ میں بیان ہوا ہے۔ فرمایا: ﴿يَأْتِيهَا الْاِنْسَانُ مَا غَرَّكَ بِرَبِّكَ الْكَوْنِيمِ﴾ (۱) ”اے انسان! تجھے اپنے رب کریم کے بارے میں کس چیز نے دھوکہ میں ڈالا ہوا ہے؟“ — اس سورت کے مرکزی مضمون کے حوالے سے یہ سمجھ لیجئے کہ ہمارے ہاں گمراہی کی ایک بڑی وجہ یہ ہے کہ لوگ اللہ تعالیٰ کی شانِ عظیم کو ذہنی سہارا بنا کر گناہوں پر جری ہو جاتے ہیں۔ اللہ کی رحمت کی اس قدر امید کہ اُس کی پکڑ

کا خوف نہ رہے، یہ ہمارے ہاں گمراہی کی ایک بہت بڑی صورت ہے۔ ہونا یہ چاہیے کہ انسان میں بین الخوف والرجاء کی کیفیت برقرار رہے۔ اللہ کی پکڑ کا خوف بھی دل میں ہو اور اس کی رحمت کی امید بھی ہو۔ اگر یہ دونوں کیفیات بیک وقت ہوں اور متوازی بھی ہوں تو انسان کا طرز عمل درست ہے، لیکن اگر اس کی رحمت اور شان غفاری کے حوالے سے دھوکہ کھا گئے — جیسے سورۃ الحدید میں فرمایا: ﴿وَعَوَّكُم بِاللَّهِ الْغُرُورُ﴾ اور تم کو دھوکہ دیا اللہ کے بارے میں بڑے دھوکہ باز (شیطان) نے، — تو یاد رکھو کہ وہ انتقام لینے والا اور سزا دینے والا بھی ہے۔ اس لیے آگے آیات میں فرمایا:

كَلَّا بَلْ تُكَذِّبُونَ بِالَّذِينَ ۗ إِنَّ عَلَيْكُمْ لَحَافِظِينَ ۗ كَرَامًا كَاتِبِينَ ۗ يَعْلَمُونَ مَا تَعْمَلُونَ ۗ  
إِنَّ الْأَبْرَارَ لَفِي نَعِيمٍ ۗ وَإِنَّ الْفُجَّارَ لَفِي جَحِيمٍ ۗ

”ہرگز نہیں، بلکہ تم لوگ تو جزا کے دن کو جھٹلاتے ہو۔ حالانکہ تم پر نگہبان مقرر ہیں۔ عالی قدر (اور تمہارے اعمال کو) لکھنے والے۔ جو کچھ تم کرتے ہو وہ اسے جانتے ہیں۔ بے شک نیک لوگ جنت میں اور گناہگار لوگ دوزخ میں ہوں گے۔“

## سُورَةُ الْمُطَفِّفِينَ

سورۃ المطففين اور سورۃ الانشقاق بھی ایک جوڑے کی شکل میں ہیں — ’طف‘ عربی زبان میں بہت ہی حقیر چیز کو کہا جاتا ہے اور مطففين کا مطلب ہے بہت ہی حقیر چیز کے لیے دھوکہ دینے والے — کم تو لانا بھی ایک دھوکہ ہے جس میں انسان معمولی سی چیز کے لیے اپنا ایمان فروخت کر دیتا ہے۔ اس کے بارے میں فرمایا جا رہا ہے:

وَيْلٌ لِّلْمُطَفِّفِينَ ۗ الَّذِينَ إِذَا اتَّالُوا عَلَى النَّاسِ يَسْتَوْفُونَ ۗ وَإِذَا كَالُوهُمْ أَوْ وُزَنُوهُمْ  
يَحْسُرُونَ ۗ أَلَا يَظُنُّ أُولَٰئِكَ أَنَّهُمْ مَبْعُوثُونَ ۗ لِيَوْمٍ عَظِيمٍ ۗ يَوْمَ يَقُومُ النَّاسُ لِرَبِّ  
الْعَالَمِينَ ۗ

”ہلاکت ہے گھٹانے والوں کے لیے۔ جو لوگوں سے ناپ تول کر لیتے ہیں تو پورا پورا لیتے ہیں اور جب ناپ کر یا تول کر دیتے ہیں تو گھٹا کر دیتے ہیں۔ کیا انہیں گمان نہیں کہ ایک دن انہیں اٹھایا جائے گا! وہ بہت بزدان ہے جس دن لوگ اپنے رب کے سامنے حاضر ہوں گے۔“

جیسا کہ میں نے عرض کیا تھا کہ ان سورتوں کی بعض آیات قرآن مجید کے فلسفہ و حکمت کے اعتبار سے بہت اہم ہیں، اس سورۃ میں بھی قرآن مجید کے فلسفہ و حکمت کے اعتبار سے دو مقام بہت اہم ہیں۔ پہلا مقام ہے:

إِذَا نُنْتَلَىٰ عَلَيْهِ أَيْتُنَا قَالَ أَسَاطِيرُ الْأَوَّلِينَ ۗ كَلَّا بَلْ رَانَ عَلَىٰ قُلُوبِهِم مَّا كَانُوا  
يَكْسِبُونَ ۗ

”جب اس کو ہماری آیات سنائی جاتی ہیں تو کہتا ہے یہ تو پہلے لوگوں کے افسانے ہیں۔ ہرگز نہیں! بلکہ ان کی بد اعمالیوں کی وجہ سے ان کے دل زنگ آلود ہو چکے ہیں۔“

انسانی جسم میں دل بہت اہمیت کا حامل ہے اور اس میں معرفت خداوندی مضمر ہے۔ یہ گویا آئینہ جہاں نما

ہے، لیکن اس پر انسان کے برے اعمال کی وجہ سے داغ دھبے پڑتے رہتے ہیں۔ جیسا کہ حضور ﷺ نے فرمایا کہ جب انسان کوئی برا کام کرتا ہے تو اس کے دل پر ایک داغ لگ جاتا ہے۔ اگر وہ توبہ کر لے تو وہ داغ مٹ جاتا ہے اور اگر توبہ نہ کرے اور گناہ کرتا رہے تو اسی طرح داغ پڑتے پڑتے دل پوری طرح زنگ آلود ہوتا ہے اور بند مٹھی کی صورت اختیار کر لیتا ہے۔ آئینہ قلب کے جلاء و صیقل کا ذریعہ تلاوت قرآن مجید ہے۔ اس حوالے سے ایک حدیث ملاحظہ ہو۔ حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا:

((إِنَّ هَذِهِ الْقُلُوبَ تَصْدَأُ كَمَا يَصْدَأُ الْحَدِيدُ إِذَا أَصَابَهُ الْمَاءُ)) قِيلَ يَا رَسُولَ اللَّهِ مَا جِلَاءُ هَا؟

قَالَ: ((كثرةُ ذِكْرِ الْمَوْتِ وَتِلَاوَةُ الْقُرْآنِ)) (رواه البيهقي)

”بنی آدم کے قلوب بھی اسی طرح زنگ آلود ہو جاتے ہیں جیسے لوہا پانی پڑنے سے!“ دریافت کیا گیا:

یا رسول اللہ! اس زنگ کو دور کس چیز سے کیا جائے؟ فرمایا: ”موت کی بکثرت یاد اور قرآن مجید کی تلاوت!“

قرآن مجید کے فلسفے اور حکمت کے حوالے سے اس سورۃ کا دوسرا اہم مقام آیت ۲۶ ہے۔ ما قبل آیات میں جنت کی نعمتوں کا ذکر کرنے کے بعد اس آیت میں فرمایا: ﴿وَفِي ذَلِكَ فَلْيَتَنَافَسِ الْمُتَنَافِسُونَ﴾ ”تو (جنت کی ان نعمتوں کے) شائقین کو چاہیے کہ اس کی رغبت کریں“۔ تنافس کہتے ہیں ایک دوسرے سے آگے بڑھنے کو۔ یہاں فرمایا گیا کہ جنت کی نعمتوں کے حصول کے لیے ایک دوسرے سے آگے بڑھنے کی کوشش کرو جبکہ ہمارا حال یہ ہے کہ ہم دولت، شہرت، عزت و جاہت اور اقتدار میں ایک دوسرے سے سبقت لے جانے کی کوشش کرتے ہیں۔ سورۃ کی آخری آیات جزا و سزا کے حوالے سے مؤمنین کے لیے بہت امید افزا اور حوصلہ افزا ہیں۔

ارشاد ہوا:

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ۖ وَإِذَا مَرُّوا بِهِمْ يَتَغَامَزُونَ ۖ وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۖ وَإِذَا رَأَوْهُمْ قَالُوا إِنَّ هَٰؤُلَاءِ لَضَالُّونَ ۚ وَمَا أُرْسِلُوا عَلَيْهِمْ حَافِظِينَ ۚ فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ۚ عَلَىٰ الْأَرَابِكِ لَا يَنْظُرُونَ ۚ هَلْ تُؤِيبُ الْكُفَّارُ مَا كَانُوا يَفْعَلُونَ ۚ

”جو گنہگار (یعنی کفار) ہیں وہ (دنیا میں) مؤمنوں سے ہنسی کیا کرتے تھے۔ اور جب ان کے پاس سے گزرتے تو حقارت سے اشارے کرتے۔ اور جب اپنے گھر کو لوٹتے تو اترتے ہوئے لوٹتے۔ اور جب ان (مؤمنوں) کو دیکھتے تو کہتے کہ یہی تو گمراہ ہیں۔ حالانکہ وہ ان پر نگران بنا کر نہیں بھیجے گئے تھے۔ تو آج مؤمن کافروں سے ہنسی کریں گے۔ (اور) تختوں پر (بیٹھے ہوئے ان کا حال) دیکھ رہے ہوں گے۔ تو کیا کافروں کو ان کے اعمال کا (پورا پورا) بدلہ مل گیا!“

## سُورَةُ الْاِنْشِقَاقِ

سورۃ المطففين کی طرح اس سورۃ میں بھی قرآن مجید کے فلسفہ و حکمت کے اعتبار سے ایک بڑی عظیم آیت آئی ہے۔ سورۃ کی ابتدا میں چند قسموں کے ذکر کے بعد آگے فرمایا:



يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا فَلْيُنْفِقْ ۗ

”اے انسان! تم کو دکھ سہتے ہوئے بالآخر اپنے رب کے حضور پہنچ جانا ہے۔“

فلسفہ کے اعتبار سے یہ بہت عظیم آیت ہے۔ حقیقت یہ ہے کہ اس دنیا میں انسان کو بے پناہ دکھ اٹھانے پڑتے ہیں۔ چنانچہ بدھ مت کا فلسفہ یہ ہے کہ ”سر دکھم“ یعنی اس دنیا میں دکھ ہی دکھ ہیں۔ یہ تو اللہ تعالیٰ نے انسان کے اندر بھولنے کا مادہ رکھا ہے جو ایک safety valve ہے کہ کچھ وقت کے بعد وہ یہ دکھ بھول جاتا ہے ورنہ یہ صدمات انسان کے لیے سوہان روح بن جائیں۔ دوسری طرف یہ صدمات اور تکلیفیں حیوان بھی برداشت کرتے ہیں، لیکن انسان کا معاملہ حیوانات سے مختلف ہے اور انسانوں کو ان تمام مصائب اور تکالیف کو برداشت کرنے کے بعد ایک دن اپنے رب کے سامنے محاسبہ کے لیے بھی کھڑا ہونا ہے۔ چنانچہ اس دن کے حوالے سے فرمایا:

فَأَمَّا مَنْ أُوْتِيَ كِتَابَهُ بِحَمِيٍّ ۖ فَسَوْفَ يَحْأَسِبُ حِسَابًا لَّيْسَ بِرَءٍ ۗ وَيُنْقَلَبُ إِلَىٰ أَهْلِهِ  
مَسْرُورًا ۗ

”اُس دن جس کا نامہ اعمال اس کے دائیں ہاتھ میں دیا جائے گا تو اُس کا حساب کتاب آسان ہوگا اور وہ لوٹے گا اپنے گھر والوں کے پاس بہت مسرور و شادمان ہو کر!“

”حساب یسیر“ کے بارے میں نبی اکرم ﷺ نے فرمایا کہ رب العالمین کے سامنے پیشی ہوگی اور بس سرسری سا حساب ہوگا۔ اس لیے دعا کرتے رہنا چاہیے: اَللّٰهُمَّ حَاسِبِنَا حِسَابًا يَّسِيْرًا ”اے اللہ! ہم سے آسان حساب لینا!“ آگے فرمایا:

وَأَمَّا مَنْ أُوْتِيَ كِتَابَهُ وِرَاءَ ظَهْرِهِ ۖ فَسَوْفَ يَدْعُوا ثُبُورًا ۗ وَيَصْلَىٰ سَعِيرًا ۗ إِنَّكَ كَانَ فِيٰ أَهْلِهِ  
مَسْرُورًا ۗ إِنَّكَ ظَنَّ أَنْ لَّنْ يَّحْجُورَ ۗ

”اور جس کا نامہ اعمال اس کی پیچھے کے پیچھے سے تھمایا جائے گا وہ تو موت کی خواہش کرے گا۔ (لیکن موت نہیں آئے گی) اور وہ جہنم میں ڈالا جائے گا۔ یہ اپنے اہل و عیال میں بہت مسرور رہتا تھا اور خیال کرتا تھا کہ اُس کو کبھی (اللہ کی طرف) لوٹنا نہ ہوگا۔“

غور کیجئے کہ جس کا نامہ اعمال دائیں ہاتھ میں دیا جائے گا وہ وہاں اپنے اہل و عیال کے پاس خوش ہو کر آئے گا جبکہ یہ شخص جس کو بائیں ہاتھ میں نامہ اعمال ملا ہے یہ دنیا میں اپنے گھر والوں کے ساتھ عیاشیاں کر آیا ہے اس لیے اب اس کے لیے جہنم ہے۔ اعاذنا اللہ من ذلك!

## سُورَةُ الْبُرُوجِ

گلا جوڑا سورۃ البروج اور سورۃ الطارق کا ہے۔ سورۃ البروج میں بدترین تعذیب و تشدد کا ایک تاریخی واقعہ ذکر کیا گیا ہے جس میں ایک مشرک بادشاہ نے حضرت عیسیٰ ﷺ پر ایمان لانے والے کچھ لوگوں کو آگ میں جلا دیا تھا۔ ان کا قصور بس یہی تھا کہ وہ اللہ تعالیٰ پر ایمان لائے تھے۔ سورۃ المؤمن میں بھی ہم نے مؤمن آل فرعون کا یہ قول پڑھا تھا: ﴿اتَّقِلُوْنَ رَجُلًا اَنْ يَقُوْلَ رَبِّيَ اللّٰهُ﴾ (آیت ۲۸) ”کیا تم ایک شخص کو قتل کرنا چاہتے

ہو صرف اس وجہ سے کہ وہ کہتا ہے کہ میرا پروردگار اللہ ہے!“ — فرمایا:

قَتِيلَ أَصْحَابِ الْأَخْدُودِ ۗ النَّارِ ذَاتِ الْوُقُودِ ۗ إِذْ هُمْ عَلَيْهَا قُعُودٌ ۗ وَهُمْ عَلَىٰ مَا يَفْعَلُونَ  
بِالْمُؤْمِنِينَ شُهُودٌ ۗ وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ ۗ الَّذِي لَهُ  
مُلْكُ السَّمَاوَاتِ وَالْأَرْضِ ۗ وَاللَّهُ عَلَىٰ كُلِّ شَيْءٍ شَهِيدٌ ۗ

”خندقوں (کے کھودنے) والے ہلاک کر دیے گئے۔ (یعنی) آگ (کی خندقیں) جن میں ایندھن (جھونک رکھا) تھا۔ جبکہ وہ ان (کے کناروں) پر بیٹھے ہوئے تھے۔ اور جو (سختیاں) اہل ایمان پر کر رہے تھے ان کو سامنے دیکھ رہے تھے اور ان مؤمنوں سے ان کی دشمنی اس کے سوا کسی اور وجہ سے نہ تھی کہ وہ اللہ پر ایمان لے آئے تھے جو غالب اور قابل ستائش ہے۔ جس کی آسمانوں اور زمین میں بادشاہت ہے اور اللہ سب کچھ دیکھ رہا ہے۔“

## سُورَةُ الطَّارِقِ

سورۃ الطارق کی ابتدا بھی قسموں سے ہو رہی ہے۔ رات کو نمودار ہونے والے روشن تارے کی قسم کھا کر فرمایا: ﴿إِنَّ كُلَّ نَفْسٍ لَّمَّا عَلَيْهَا حَافِظٌ﴾ ”کوئی جان ایسی نہیں ہے جس پر کوئی نگہبان نہیں ہے!“ پھر انسان کو اس کی اپنی پیدائش پر غور کرنے کو کہا گیا ہے۔ فرمایا:

فَلْيَنْظُرِ الْإِنْسَانُ مِمَّ خُلِقَ ۗ خُلِقَ مِنْ مَّاءٍ دَافِقٍ ۗ يَخْرُجُ مِنْ بَيْنِ الصُّلْبِ وَالتَّرَائِبِ ۗ إِنَّهُ  
عَلَىٰ رَجْعِهِ لَقَادِرٌ ۗ

”پس انسان کو دیکھنا چاہیے کہ وہ کس چیز سے پیدا ہوا ہے۔ وہ ایک اچھلنے والے پانی سے پیدا ہوا ہے جو پیٹھ اور سینے کی ہڈیوں کے درمیان سے نکلتا ہے۔ بے شک اللہ اس کو دوبارہ پیدا کرنے پر بھی قادر ہے۔“ آگے آسمان اور زمین کی قسم کھا کر قرآن مجید کی حقانیت کو بیان کیا جا رہا ہے۔ فرمایا:

وَالسَّمَاءِ ذَاتِ الرَّجْعِ ۗ وَالْأَرْضِ ذَاتِ الصَّدْعِ ۗ إِنَّهُ لَقَوْلٌ فَصْلٌ ۗ وَمَا هُوَ بِالْهَزْلِ ۗ إِنَّهُمْ  
يَكِيدُونَ كَيْدًا ۗ وَأَكِيدُ كَيْدًا ۗ فَمَهْلِكُ الْكَافِرِينَ أَهْلًا مَّرُودًا ۗ

”آسمان کی قسم جو بارش برساتا ہے اور زمین کی قسم جو پھٹ جاتی (یعنی فصل اگاتی) ہے یقیناً یہ قرآن قولِ فیصل (حق کو باطل سے جدا کرنے والا بن کر نازل ہوا) ہے۔ اور یہ بے ہودہ بات نہیں۔ یہ لوگ اپنی چال چل رہے ہیں اور میں بھی اپنی تدبیر کر رہا ہوں۔ تو (اے نبی ﷺ!) آپ ان کافروں کو بس چند روز کی مہلت دیں!“

یعنی اس وقت اللہ تعالیٰ نے ان کی رسی دراز کی ہوئی ہے، لیکن اس کے بعد عنقریب یہ شکنجے میں کسے جانے والے ہیں۔ فَاعْتَبِرُوا يَا أُولِيَ الْأَبْصَارِ!

